

Baş nazir Əli Əsədov Ümumdünya "Yaşıl İqtisadiyyat" Təşkilatının sədri ilə görüşüb



Azərbaycan Respublikasının Baş naziri
Əli Əsədov noyabrın 15-də Ümumdünya
"Yaşıl İqtisadiyyat" Təşkilatının sədri
Səid Məhəmməd Əl Tayerlə görüşüb.

Nazirlər Kabinetindən AZERTAC-a bildiriblər ki, görüşdə Bakıda keçirilən COP29-un önəmi qeyd edilib, tədbirdə qlobal miqyasda "yaşıl keçid" in sürətləndirilməsi ilə bağlı vacib qərarların qəbul ediləcəyinə əminlik ifadə olunub.

Ölkəmizdə "yaşıl iqtisadiyyat" in genişləndirilməsi, ətraf mühitin sağlamlaşdırılması, istixa-na effekti yaradan qaz emissiyalarının azaldılması, işğaldan azad edilmiş ərazilrdə "netto sıfır emissiya" zonasının yaradılması istiqamətində aparılan işlər, həmçinin bərpəolunan enerji sahəsində həyata keçirilən uğurlu layihələr barədə məlumat verilib.

Söhbət əsnasında "yaşıl enerji" yə keçidlə bağlı əməkdaşlıq məsələləri müzakirə olunub.

